

गेवराई मतदारसंघातील शेतकऱ्यांना सोडले वाऱ्यावर!

शेतकऱ्यांनीच सुरू केला लोकलढा

जिल्हाधिकारी कार्यालयावर धडकला बैलगाडी मोर्चा



(छाया: कृष्णा शिंदे)



बीड (सरकार): शेतकऱ्यांना जायकवाडी धरण व कृष्णा खोऱ्याचे पाणी शेतीला मिळत नसल्याने शेतकरी व त्यांचे पिक, पशुधन संकटात सापडले आहे. शेतकऱ्यांचे भविष्य परिस्थिती बदलायची असेल तर आपल्या शेतकऱ्याला जायकवाडी धरणाचे हक्काचे पाणी मिळाले पाहिजे या मागणीसाठी आज रखरखत्या उन्हात शेतकऱ्यांनी बैलगाडी मोर्चा काढून जिल्हाधिकारी कार्यालय दणाणून सोडले. जिल्हा प्रशासनाच्या आड मुठ्या

धोरणामुळे आणि जिल्हाधिकार्यांच्या दुर्लक्षामुळे शेतकरी हवालदिल झाला आहे. मात्र येथील लोकप्रतिनिधीने जाणून बुजून दुर्लक्ष केल्याने शेतकऱ्याला बैलगाडी मोर्चा काढवा लागला. त्यामुळे गेवराई तालुक्यातील शेतकऱ्यांचा नादच करायचा नाही. कारण शेतकऱ्यांनी ठरविले तर बऱ्याच काही गोष्टी

होऊ शकतात याची जाणिव झाली पाहिजे. मात्र या मोर्चाचे गांभीर्य येथील लोकप्रतिनिधींना कळाले नाही. बीडच्या नालीतील घाण दिसते मात्र गेवराई मतदारसंघातील शेतकऱ्यांचा जिज्हाळ्याचा प्रश्न म्हणजे पाण्याचा प्रश्न का दिसत नाही असा प्रश्न उपस्थित होत आहे. गेवराई मतदारसंघातील

तरटेवाडी, दिमाखवाडी, चकलांबा, तांदळा, मातोरी, कोळगाव, पाडळसिंगी, पाचेगाव तालखेडपर्यंतच्या शिवाराच्या २० कि.मी. अंतरावर जायकवाडी धरणचा उजवा कालवा गेला आहे. गेल्या पन्नास वर्षात श्रीक्षेत्र भगवानगड ते माजलगावपर्यंतच्या शेतीला जायकवाडी धरणचे पाणी मिळाले नाही. शासनाकडून १६८

टीएमसी पाण्याचे नियोजन करत आहे. या पाण्यातही वंचित भागाला हक्काचे पाणी मिळाले नाही. त्यामुळे पुन्हा पन्नास वर्ष आपल्या हक्काचे पाणी मिळणार नाही असे चित्र दिसून येत आहे. अशा परिस्थितीत गेवराई मतदारसंघातील शेतकऱ्यांना वाऱ्यावर सोडले. दोन वर्षांचा कार्यकाळ होत आला तरी

शेतकऱ्यांच्या प्रश्नासाठी एकही बैठक गेवराई मतदारसंघात घेतली नाही. एवढेच नव्हे तर शेतकऱ्यांच्या प्रश्नासाठी शेतकऱ्यांच्या गाठीभेटी नाहीत. मात्र दुसरीकडे बीड मतदारसंघातील विशेष करून बीड शहरात भाजीमंडई आणि नालीतील कचरा या लोकप्रतिनिधींना दिसून येतो. मात्र या शेतकऱ्यांच्या पाण्याचा प्रश्न आणि या शेतकऱ्यांची जळणारी पिके, पशुधनाला न मिळणारे पाणी,

पाण्याविना शेतकऱ्यांच्या शेतीचा प्रश्न निर्माण होत असतानाच हा गांभीर्य प्रश्न कसा दिसून येत नाही असा सवाल उपस्थित होत आहे. त्यामुळे आता गेवराई मतदारसंघातील व इतर ठिकाणच्या शेतकऱ्यांनी लोकलढा या जनआंदोलनाच्या वतीने लोकशाही मार्गाने संघर्ष करत गोदावरी, सिंदफणा नदीजोड प्रकल्प गतीने व्हावा. यासाठी सध्दे करावा. जायकवाड धरण व कृष्णा खोऱ्याचे पाणी

शेतकऱ्यांना त्यांचा हक्क म्हणून हे पाणी द्यावे या मागणीसाठी आज रखरखत्या उन्हात शेतकऱ्यांनी जिल्हाधिकारी कार्यालयावर बैलगाडी मोर्चा काढून आपला राग व्यक्त केला आहे. येथील शेतकऱ्यांनी जिल्हाधिकार्यांसमोर टाहो फोडून सांगितले की. आमच्याकडे कोणी लक्ष देत नाही. तुम्हीच न्याय करा. आमच्या शेतीसाठी आमच्या पशुधनाला हक्काचे पाणी द्या अशी मागणी यावेळी करण्यात आली.

beedsarkar

संपादक-आदोडे साहस

E-mail : beedsarkar @ Gmail.com

E-mail : beedsarkar @ Gmail.com

किंमत: १ रु. पाने : ४


बीडसरकार

बीड महाराष्ट्र ■ वर्ष १३ वे ■ अंक १८३ ■ शुक्रवार २९ मे २०२६ ■ RNI NO. MAHMAR/2012/49908 ■ पोस्टल दि.३० मे २०२६ ■ पाने ४ ■ किंमत १ रु.

Beed MAHARASHTRA ■ Year 13 ■ Issu 183 ■ Friday 29 May 2026 ■ RNI NO. MAHMAR/2012/49908 ■ पोस्टल क्रं.No.L/SB/Beed/RNP-248/2025-2027

परळी मतदारसंघाला लागले ग्रहण; गोपीनाथ मुंडे ऊसतोड कामगार महामंडळ गेल्यानंतर आता

गोदावरी पाटबंधारे विकास महामंडळ कार्यालय परभणीला स्थलांतरीत



मंत्री पंकजाताई मुंडे, आ.धनंजय मुंडेंनी लक्ष घालावे

परळी (सरकार): स्व.गोपीनाथ मुंडे यांच्या संघर्षातून परळी मतदारसंघाला विकासाच्या माध्यमातून अनेक वैभव प्राप्त झाले. मात्र या वैभवाला आता कोणाची तरी नजर लागली की काय? असा प्रश्न उपस्थित होत असताना गेल्या काही दिवसांपूर्वी गोपीनाथ मुंडे ऊसतोड महामंडळाचे कार्यालय गेल्यानंतर आता गोदावरी पाटबंधारे विकास महामंडळ कार्यालय परभणी जिल्ह्यात गेल्याचे बोलले जात आहे. परळी मतदारसंघातून अनेक कार्यालय जात असताना याकडे लोकप्रतिनिधीचे दुर्लक्ष होतय की काय असा प्रश्न उपस्थित होत आहे. त्यामुळे परळी मतदारसंघातील मंत्री पंकजाताई मुंडे, आ.धनंजय मुंडे यांनी वरील गोष्टीचे गांभीर्य लक्षात घेऊन जे कार्यालय गेले आहे व जात आहे ते थांबविण्यासाठी

व परत आणण्यासाठी तातडीने उपाय योजना कराव्यात. त्याच बरोबर अशा प्रकारे अनेक कार्यालय जात असतील तर मतदारसंघासाठी आणि येथील मतदारांसाठी ते योग्य नसल्याचे बोलले जात आहे. गोपीनाथ मुंडे यांनी मोठ्या संघर्षातून परळी मतदारसंघाला विकासात्मक गोष्टी आणल्या. त्याच बरोबर उद्युक्तपुन असेल. औष्णिक केंद्राची नवीन वास्तू त्याच बरोबर रस्ते, शेतकऱ्यांच्या शेतीसाठी अनेक योजनेतून त्यांना सुजलयन सुफलाय

करण्यासाठी विविध योजनेच्या माध्यमातून या शेतकऱ्यांचे जीवनमान उंचावण्यासाठी प्रयत्न केले. पंकजाताई मुंडेंनीही शासकीय कार्यालय परळी मतदारसंघात आणून एक वैभव या मतदारसंघात उभे केले. त्याचबरोबर धनंजय मुंडे यांनी कृषीमंत्री, पालकमंत्री असताना नागर पालिका, पंचायत समिती, बाजार समिती या माध्यमातून सर्वांगीण विकास करण्याचा प्रयत्न मोठ्या प्रमाणात केला. शहरातील रस्ते, ग्रामीण भागातील प्रश्न सोडविण्यासाठी प्रयत्न केले आणि परळी मतदारसंघाला ऐतिहासिक

गोष्टीबरोबर अनेक नवीन कार्यालय आणि शेतकऱ्यांसाठी ऊसतोड मजुरांसाठी, शेतकऱ्यांचे प्रश्न सोडविण्यासाठी या ठिकाणी एक मोठे दालन निर्माण केले. मात्र गेल्या अनेक दिवसांपासून परळी मतदारसंघाला गृहण लागले की काय असे दिसून येत आहे. गोपीनाथ मुंडे ऊसतोड कामगार महामंडळाचे कार्यालय गेल्यानंतर आता गोदावरी पाटबंधारे विकास महामंडळाचे कार्यालय परभणीला १ तारखेला स्थलांतर होणार असल्याचे दिसून येत आहे. त्यामुळे परळी मतदारसंघातील अनेक अडचणींना सामोरे जावे लागणार आहे. त्यामुळे मंत्री पंकजाताई मुंडे, आ.धनंजय मुंडे यांनी लक्ष घालून गेलेले कार्यालय आणि जाणारे कार्यालय हे परळी मतदारसंघात ठेवण्यासाठी प्रयत्न करावेत अशी चर्चा होत आहे.



कामगारांच्या न्यायासाठी लोकनेते सुंदरराव सोळंके कारखान्यावर एल्गार

बीड (सरकार) जिल्हातील धारूर तालुक्यातील तेलगाव येथील लोकनेते सुंदररावजी सोळंके सहकारी साखर कारखाना, सुंदरनगर येथे स्व लोकनेते गोपीनाथ मुंडे साहेब ऊसतोड मजूर मुकादम व वाहतूक संघटनेचे अध्यक्ष कृष्णा तिडके यांच्या वतीने कारखान्याच्या मुख्य प्रवेशद्वारासमोर जोरदार आंदोलन करण्यात आले.



कारखान्यात महिनाभरापूर्वी बंगजला लागलेल्या भीषण आगीत कामगार भीमराव उर्फ बाबासाहेब बारीकराव चोपडे हे गांभीर्य जखमी झाले. त्यांच्या दोन्ही पायांना गुड्याखालून सुमारे ५० टक्के भाजले असून आज ते कोणतेही काम करण्याच्या परिस्थितीत नाहीत. एका कष्टकरी कामगाराचे आयुष्य अक्षरशः उद्ध्वस्त झाले

नसतात त्या मागे हजारो कामगारांचे घाम, रक्त आणि आयुष्य जोडलेले असते. पण एखादा कामगार संकटात सापडला की त्याच्याकडे दुर्लक्ष करणे ही अत्यंत दुर्दैवी बाब आहे. यावेळी संघटनेच्या वतीने कारखाना प्रशासनाकडे ठाम मागणी करण्यात आली की हजखमी कामगाराला कायमस्वरूपी परमनंट नोकरी द्यावी किंवा

किमान १५ लाख रुपयांची आर्थिक मदत तात्काळ जाहीर करावी. १० जून २०२६ पर्यंत मागण्या पूर्ण न झाल्यास सर्व संघटना, ग्रामस्थ आणि कामगारांच्या वतीने अमरण उपोषण आंदोलन छेडण्यात येईल, असा इशारा देण्यात आला. कामगार फक्त मशीनवरील एक आकडा नसतो तो कोणाच्या घराचा आधार असतो, कोणाच्या लेकराचा बाप असतो! आज जर एका जखमी कामगारासाठी न्याय मागवा लागत असेल, तर ही केवळ त्या कामगाराची लढाई नसून प्रत्येक कष्टकरी माणसाच्या स्वाभिमानाची लढाई आहे. कारखाना व्यवस्थापनाने आता तरी संवेदनशीलता दाखवून तात्काळ निर्णय घ्यावा, हीच जनतेची आणि कामगारांची अपेक्षा आहे. संघर्ष आमचा सुरुच राहील कृष्णा तिडके अध्यक्ष स्व.गोपीनाथ मुंडे साहेब ऊसतोड मजूर मुकादम व वाहतूक संघटना महाराष्ट्र

महाराष्ट्रात यंदा कमी पाऊस पडणार; जून महिन्यात उष्णतेच्या लाटा

पुणे (सरकार): संपूर्ण देशात यंदा मान्सूनच्या काळात एल निनोचा प्रभाव असल्याने देशातील सरासरी पर्जन्यमान कमी राहील, असे भाकीत भारतीय हवामान खात्याने वर्तवले आहे. शुक्रवारी भारतीय हवामान खात्याने घेतलेल्या पत्रकार परिषदेत

पावसाचा सुधारित अंदाज जाहीर केला. यापूर्वी एप्रिल महिन्यात हवामान खात्याने संपूर्ण देशात सरासरीच्या ९२ टक्के पाऊस पडेल, असा अंदाज वर्तवला होता. मात्र, आता यामध्ये सुधारणा करून हवामान खात्याने देशात ९० टक्के पावसाचा अंदाज वर्तवला आहे.

या पार्श्वभूमीवर ज्येष्ठ हवामान तज्ज्ञ के.एस. होसाळीकर यांनी महाराष्ट्रातील पर्जन्य स्थितीविषयी काही निरीक्षणे नोंदवली आहेत. भारतीय हवामान खात्याने यापूर्वी दिलेल्या आपल्या पावसाच्या अंदाज घट केली आहे. महाराष्ट्रात बऱ्याच ठिकाणी पावसाचे प्रमाण कमी राहील. यंद्याचा मान्सूनवर एल निनोचे सावट आहे. जून महिन्यात हा प्रभाव फार नसेल. जुलै आणि ऑगस्ट महिन्यात एल निनोचा प्रभाव सर्वसाधारण आणि सप्टेंबर महिन्यात तो सर्वाधिक असेल. याचा विपरीत परिणाम मान्सूनसवर होईल, असे के.एस. होसाळीकर यांनी सांगितले.

रिझर्व्ह बँक मोठा निर्णय घेण्याच्या तयारीत चलनात येणार नव्या नोटा

नवी दिल्ली (वृत्तसंस्था): रिझर्व्ह बँक ऑफ इंडियाने आता पुन्हा एकदा पॉलिमर नोटांचा विचार सुरू केला आहे. व्हख च्या पाटणा व मुंबई येथे झालेल्या अलीकडील बोर्ड बैठकामध्ये या विषयावर चर्चा झाली असून लवकरच एक पायलट प्रकल्प जाहीर होण्याची शक्यता आहे. यासंदर्भातील वृत्त बिझनेस स्टॅण्डर्डकडून देण्यात आले आहे. कॉमिश्नर नैतुत्वातील यूपीए सरकारच्या काळात २०१२ मध्ये प्लास्टिक नोटांच्या छपाईचा विचार करण्यात आला होता. मात्र, तांत्रिक कारणांमुळे त्यावेळी तो प्रस्ताव मागे पडला होता. रिझर्व्ह बँकेचा आर्थिक वर्ष २०२४-२५ मध्ये नोटा छपाईवरील खर्च ६३७२ कोटीवर पोहोचला आहे. आर्थिक वर्ष २०२३-२४ मध्ये नोटा छपाईसाठीचा खर्च ५१०१.४ कोटी रुपये होता. त्यामध्ये २०२४-२५ मध्ये वाढ झाली आहे.

दैनिक बीड सरकार दिनांक २९/०५/२०२६

CHANGE IN NAME

I DECLARE BY THIS PUBLICATION ABOUT CHANGE IN MY NAME

OLD NAME: SANCHETI RAJIV ASHOKCHD
NEW NAME: RAJIV ASHOKCHANDJI SANCHETI

PRESENT ADD:
S/O: ASHOKCHAND SANCHETI,
14 RAJ INDUSTRY BEED, VTC: BID, PO: BEED, SUB DISTRICT: BID, DISTRICT: BEED, STATE: MAHARASHTRA, PIN CODE: 431122



संपादकीय

कोकण 'अणुऊर्जा हब' होणार?

कोकणातील जैतापूर अणुऊर्जा प्रकल्पाला तीव्र विरोध झाल्यानंतर हा प्रकल्प गेली १५ वर्षे रखडलेला आहे. त्यानंतर प्रकल्पापासून काही अंतरावर होऊ घातलेला बारसू रिफायनरी प्रकल्प विरोधाची ही सर्व पार्श्वभूमी माहित असूनसुद्धा राज्य सरकारने आता रत्नागिरी-सिंधुदुर्गातील याच ८० कि. मी. पट्ट्यात पूर्णगड, बारसू आणि देवगड येथे तीन नव्या अणुऊर्जा प्रकल्पांची घोषणा करून सर्वानाच चक्रावून सोडले आहे. कोकणाला जणू 'अणुऊर्जा हब' बनविण्याचा प्रचंड मोठा आविष्कार सरकारकडे येतोय तरी कुटून, याची चर्चा यानिमित्ताने सुरू झाली आहे.

राज्यात अणुऊर्जा निर्मितीसाठी एनटीपीसीएलसह चार कंपन्यांनी आठ दिवसांपूर्वी राज्य सरकारसोबत साडेसाहा लाख कोटी रुपयांच्या गुंतवणुकीचे सामंजस्य करार केले. मुख्यमंत्री देवेंद्र फडणवीस यांच्या उपस्थितीत झालेल्या या करारातून २५ हजार ४०० मेगावॉट अणुऊर्जा निर्मिती आणि १ लाख २३ हजार ५०० रोजगार निर्माण होणे अपेक्षित आहे. यामध्ये रत्नागिरी बारसू येथे अदानी पॉवर लिमिटेड व त्यांची कोस्टल-महा अंटोमिक एनर्जी लिमिटेडचा ६००० मेगावॉटचा अणुऊर्जा प्रकल्प, पूर्णगड (रत्नागिरी) येथे रिलायन्स इंडस्ट्रीजचा ७२०० मेगावॉटचा भारत स्मॉल रिअॅक्टर्स/स्मॉल मॉड्युलर रिअॅक्टर्स अणुऊर्जा रिअॅक्टर्स आणि सिंधुदुर्ग जिल्ह्यातील देवगड येथे नॅशनल थर्मल पॉवर कॉर्पोरेशन लि. (एनटीपीसी) ७२०० मेगावॉटचा अणुऊर्जा प्रकल्प प्रस्तावित आहे. म्हणजेच रत्नागिरी-सिंधुदुर्ग जिल्ह्याच्या सुमारे ८० कि. मी. किनाऱ्याची भागात या तीन प्रकल्पांमधून एकूण २० हजार ४०० मेगावॉट अणुऊर्जा निर्मिती होणार आहे. भारताला ऊर्जासंपन्न राष्ट्र बनवण्याच्या दिशेने राज्य सरकारने टाकलेले हे महत्त्वपूर्ण पाऊल असल्याचे सरकारकडून सांगण्यात आले आहे. पण, एकीकडे राज्य सरकारने नव्या अणुऊर्जा प्रकल्पांचा ध्यास घेतला असताना दुसरीकडे रत्नागिरी जिल्ह्यातील जैतापूर अणुऊर्जा प्रकल्प मार्गी लावण्यात सरकारला आलेल्या आवयशाकडे बोट दाखवले जात आहे.

नव्याने प्रस्तावित बारसू अणुऊर्जा प्रकल्पालागत जैतापूर-माडनगर परिसरात सुमारे १० हजार मेगावॉटचा अणुऊर्जा प्रकल्प १५ वर्षांपूर्वी प्रस्तावित आहे. त्यासाठी भूसंपादनही झालेले आहे. मात्र प्रकल्पातून वीज निर्मिती सुरू झालेली नाही. त्यामुळेच नव्या तीन अणुऊर्जा प्रकल्पांची घोषणा अनेकांना रुचलेली नाही. प्रकल्प विरोधाचा इतिहास माहित असूनसुद्धा सरकार नव्याने तीन अणुऊर्जा प्रकल्प आजूबाजूच्या परिसरात उभारू पाहतेय, याबद्दल सर्वत्र आक्षेप व्यक्त केले जात आहे. जैतापूर प्रकल्पासाठी तत्कालीन सरकार आणि प्रशासनाचे मोठ्या प्रमाणात सरकारी पैसा, वेळ खर्च करूनदेखील प्रकल्प सुरू होऊ शकला नाही. असे असताना याच भागात आणखी तीन प्रकल्प साकारण्याचा अड्डाहास सरकारकडून का केला जातोय, हा प्रश्न सर्वांना भगतात आहे. भूतकाळात काय घडले, याचा फार विचार करत न बसता 'आज आपल्याला काय हवंय' या गोष्टीला जर सरकारने महत्त्व दिले असेल तर हे तिन्ही प्रकल्प मार्गी लावण्यासाठी सरकारने अशी कोणती नवी तयारी केलीय, हेदेखील पाहणे आता औत्सुक्याचे ठरणार आहे. जैतापूर बंद पडला असताना नवे तीन प्रकल्प उभारण्यासाठी सरकारला एवढा मोठा आविष्कार कुटून मिळालाय, हा सुद्धा चर्चेचा विषय ठरत आहे. सरकार म्हणतेय, अणुऊर्जा निर्मितीला गती देण्यासाठी राज्य सरकारने चार कंपन्यांशी केलेले करार हे महाराष्ट्राचे नव्हे, तर साऱ्या देशाच्या ऊर्जा सुरक्षेच्या दिशेने उचललेले पाऊल आहे. परंतु, ज्या ठिकाणी प्रकल्प साकारले जाणार आहेत, त्या ठिकाणी प्रकल्पास अनुकूल वातावरण सरकार तयार करू शकणार आहे का? की नेहमीप्रमाणे अगोदर प्रकल्पाची घोषणा आणि नंतर स्थानिक पातळीवर प्रकल्पांना विरोध असा नेहमीचा संघर्ष पहावयास मिळणार, हा मुद्दादेखील उपस्थित होतो आहे. कारण मार्गी लागू न शकलेले जैतापूर अणुऊर्जा आणि बारसू रिफायनरी प्रकल्पांच्या माध्यमातून कोकणवासीयांनी बरेच काही अनुभवले आहे. अणुऊर्जा ही स्वच्छ ऊर्जा निर्मिती मानली जाते. ऊर्जा निर्मितीमध्ये अणुऊर्जा ही अत्यंत महत्त्वाची आहे. सध्याच्या युद्धकाळात भारतासह अनेक देशांसाठी ऊर्जा सुरक्षेविषयी उभी राहिलेली आव्हाने पाहता या क्षेत्रातील स्वयंपूर्णतेची गरज लक्षात येते. आजच्या जगाला खेड्यापासून शहरापर्यंत वीज ही प्राणवायूसारखी लागते. भारतासारख्या विकसनशील राष्ट्राला जर परिपूर्ण विकास होऊन जागतिक स्पर्धेत टिकून राहायचे असेल तर वीज विपुल प्रमाणात, कमी दरात मिळायलाच हवी. उत्पादन वाढले की दर उतरतात. त्यामुळे कोकणातील अणुऊर्जा प्रकल्पांकडे त्या दृष्टीने पाहिले पाहिजे. अशा प्रकारचे अनेक सकारात्मक मुद्दे सरकारकडून या अगोदरसुद्धा मांडले गेले आहेत. परंतु, लोकांना ते मान्य झाले नाहीत, हे जैतापूर अणुऊर्जा प्रकल्पात स्पष्ट झाले आहे. तरीदेखील सरकार अणुऊर्जा निर्मितीसाठी कोकणात मोठी पावले टाकत आहे. यापूर्वी आंदोलने झाली असली तरी आजचे सरकार त्यामुळे गडबडणारे नाही. अणुऊर्जा निर्मितीमागे सरकारची भूमिका स्पष्ट आणि राष्ट्रहिताची आहे, असे मानून आपण या प्रकल्पांमध्ये पुढे जात असल्याचा संदेश सरकार देऊ पाहतेय. पण उद्या प्रत्यक्षात प्रकल्पविरोधक पेडून उडल्यास निर्माण होणारी परिस्थिती यशस्वीरित्या हाताळण्यात सरकारला यश येईल का? की जैतापूरप्रमाणे यावेळेसही प्रकल्पाच्या प्राथमिक तयारीसाठीचा सरकारी पैसा आणि वेळ वाया जाणार, हाच प्रश्न आहे.

बीड सफरकार चंगळता !

आमचे एक स्नेही आहेत. अगदी खेड्यात बालपण गेलेले असताना स्वकर्तृत्वाचे शिक्षण घेतले, शिष्यवृत्त्यांवर शिकून शून्यातून सर्व उभे केले. मोठ्या शहरात दोन खोल्यांच्या घरातून पाच-सहा रुमच्या फ्लॅटमध्ये व फ्लॅटमधून एका मोठ्या बंगल्यात सध्याचे त्यांचे वास्तव्य असा सर्व प्रवास आम्हीही पाहिला. त्या कर्तृत्वाबद्दल आदर आहेच पण त्यांची एक मोठी खोड आहे, ती म्हणजे स्वतःच्या मुलांची तोंडफाटोवर स्तुती करणे. मुलांची प्रत्येक मागणी ते पूर्ण करीत आलेले आहेत. मुलंही हुशार होती अभ्यासात. पण घरात मात्र त्यांना जराही शिस्त नव्हती. मुलं शिकत असताना त्यांचा पाच-सहा रुम असलेला फ्लॅट होता. प्रत्येक खोलीत पसाराच पसारा. त्यांच्या पत्नीच्या हाताखाली तीन-चार नोकर असत. पण घरातील व्यवस्थापन झिरो होते. पत्नी दिवसभर तरीही कामातच असे. घरातील या कर्तृत्ववान पुरुषाने मुलं लहान असताना कधीही त्यांना कडेवर सुद्धा घेतले नाही. मुलांची शाळेतून, क्लासमधून ने-आण पत्नी किंवा नोकर करत. पुढे मुलं ट्रीनेमध्ये आल्यावर त्यांच्या गरजा वाढल्या. त्या सर्वच पुरवल्या गेल्या. घरात वस्तूच वस्तू आल्या पण त्या कधीच जागेवर नसत. नोकरांकरवी काम करून घेण्याचे कसब पत्नीकडे नव्हते. शिवाय मुलं इतकी लाडकी की प्रत्येक गोष्ट त्यांच्या हातात देणार. उशी प्लेट, प्लास, चहाचा कप वगैरे जे काही असेल ते स्वतःचे स्वतः उठून घ्यावे किंवा ठेवावे ही सवय, घरातील बाई सोडता, कोणालाच नाही.

घरात संपत्ती असून स्वच्छता नव्हती. स्वयंपाक घरातील सगळे कपडे, लॉफ्ट वगैरे

ओसंडून वाहत. हॉलमधून बेडरूममध्ये जाताना किचनमधून जावे लागत असे, तर मध्येच पिठाचे डबे, भाजीने भरलेली पिशवी, दुधांच्या बाटल्या, नारळ, केसुणी वगैरेचे संमेलन असे. स्वयंपाकाच्या कडट्यावर सदैव बाजार भरलेला व फ्रीजच्या टॉपवर डबे बाटल्या यांचं गेट-टुगेट. फ्रीजमध्ये डोक्याची हिंमत मी कधीच केली नाही. प्रत्येक काँट्रबर मुलांचे कपडे, टॉवेल, शाळा-कॉलेजचे सामान, खेळाच्या रिकेट्स इतस्ततः बागडत. छोटीशी बालकनी गाद्या-उशांनी व एक्सट्रा पांघरूणांनी भरलेली. छोटा टेरेसर काही झाडांच्या कुंड्या व बाकी सगळी अडगळच. दारापाशी चपलांचा हा ढीग. मुलांना ट्यूबशवर पेस्ट लावून मिळत होती व इक्वीचे कपडे हातात मिळत होते. आई घरात राबताच राबते हे मुलांच्या कधी ध्यानातच येत नसे. वडिलांचा रोल घरात फक्त पैसे कमावून आणणे. मुलीला नोकरा लागण्यापूर्वीच वडिलांनी कार घेऊन दिलेली. तिला ड्रायव्हिंग उतरवत घेत, ती डान्स शिकते याचे वडिलांना का कौतुक. कुटुंबात सर्वांना भरपूर मित्र- मैत्रिणी पण कोणी नातेवाईक येऊन बसला तर आई-बाबांच्या गैरहजेरीत मुलं पाण्याची विचारातील की नाही ही खात्री नसे. मुलांना अशा पद्धतीने वाढवण्यात आई-बाबांचा मुख्य रोल होताच पण घरात येणारा पैसा व वस्तूंचा ओघ इतका प्रचंड होता की त्यात अडकवला होत असे. चैन व गरज यातील फरक कुणाच्या डोक्यातही येत नसावा. घरातून किंवा खोलीतून बाहेर पडताना तेथील चालू विजेचे दिवे, पंखे, लॉम्प वगैरे बंद करायचे असतात हेही कुणाच्या गावी नसायचे. घरातील एकटी बाई कुठे कुठे व काय काय बघणार? घरात संपत्ती असून स्वच्छता नव्हती. घरात घातून ताट स्वच्छ करूनच घासायला



टाकावे ही खरे तर कित्ती साधी व आवश्यक सवय. पण मोठ्या घमेल्यात टाकलेल्या त्या कचरायुक्त ताटांचा वास सुटायचा. घरातील लोकांना तो सवयीने यायचाच नाही. पण बाहेरून येणाऱ्याला तो यायचा यायचा. आता ते सर्व मोठ्या बंगल्यात राहायला गेले. मुलांची लग्न झाली. नातवंडं शाळेत जायला लागली. पण तीच कथा पुढे चालू आहे. नातवंडांच्या रुमस मोलकरीण आकरतात. स्विगी, झोमॅटोवरून मागवलेले पदार्थ खाऊन झाले की ती कागद, फाईलपेपर, उणं टाकलेलं अन्न तिथेच तासतास पडून राहतं. नातवंडं इंटरनेशनल स्कूल मध्ये शिकून बाहेर पडली. इतर अनेक कलाही शिकत आहेत. घरात प्रचंड प्रमाणात वस्तू आहेत, काही वापरत तर काही बिन वापरल्या. तीन-चार फोर-व्हील्स दारात आहेत. भरपूर नोकराचकर आहेत. मुलं, नातवंडं त्यांच्या त्यांच्या विश्वात रमलेली आहेत. घरात एकूण बिजनेसरचक जास्ती चर्चा चालतात. आता आजोबा नातवंडांचे कौतुक करण्यात मरगुल असतात. नातवंडांचे आई-वडील आपल्या लेकरांना परदेशात शिकायला

दररोज सकाळी रिकाम्या पोटी सफरचंद खाल्ल्यास शरीरात होतात हे आश्चर्यकारक बदल

१. पचनसंस्थेसाठी फायदेशीर : सफरचंदात पेक्टिन नावाचे फायबर भरपूर प्रमाणात असते. जेव्हा तुम्ही सकाळी रिकाम्या पोटी सफरचंद खाता, तेव्हा हे फायबर तुमचे पोट स्वच्छ करण्यास मदत करतात. ज्यामुळे बद्धकोष्ठता, गॅस आणि आम्लपित्तापासून कायमचा आराम मिळू शकतो.

२. वजन नियंत्रणात उपयुक्त : जर तुम्हाला वजन वाढण्याची कमी लढणपाची चिंता वाटत असेल, तर सकाळी रिकाम्या पोटी सफरचंद खाण्यास सुरुवात करा. सफरचंदात कॅलरीज कमी आणि फायबर जास्त



असते. सफरचंद खाल्ल्याने बराच वेळ पोट भरण्यासारखे वाटते, ज्यामुळे अति खाणे टळते

आणि वजन कमी होण्यास मदत होते.

३. हृदयाच्या आरोग्यासाठी फायदेशीर : सफरचंदात पीनॉबॉलिन अँड ऑक्सिडॅन्ट्स आणि व्हिटीमिन सी खराब कोलेस्ट्रॉलची पातळी कमी करण्यास मदत करतात. रिकाम्या पोटी सफरचंद खाल्ल्याने रक्तदाब नियंत्रित राहण्यास मदत होते, ज्यामुळे हृदयविकार आणि स्ट्रोकचा धोका लक्षणीयरीत्या कमी होतो.

४. निमियापासून आराम मिळतो : शरीरातील लोहाच्या कमतरतेमुळे निमिया होतो, ज्यामुळे अशक्तपणा आणि थकवा येतो. सफरचंद हे लोहाचा चांगला स्रोत आहे.

दररोज सकाळी सफरचंद खाल्ल्याने हिमोग्लोबिनची पातळी वाढते आणि निमियापासून आराम मिळण्यास मदत होते.

५. रोगप्रतिकारशक्ती वाढवते : सफरचंदात व्हिटीमिन सी, व्हिटीमिन ए आणि विविध प्रकारचे अँटीऑक्सिडॅन्ट्स भरपूर प्रमाणात असतात. सकाळी रिकाम्या पोटी सफरचंद खाल्ल्याने शरीराची रोगप्रतिकारशक्ती मजबूत होते, ज्यामुळे बदलत्या ऋतूमध्ये होणाऱ्या सर्दी, खोकला आणि विषाणूजन्य संसर्गापासून तुमचे संरक्षण होते.

चौफेर नवा विचार... नवा हुंकार...

भारताच्या शिक्षण पद्धतीत अशा काही संस्थांचा समावेश आहे, ज्या केवळ पाठ्यपुस्तकांपुरत्याच मर्यादित नसून, आपला इतिहास, भव्यता आणि वारसा यांचे एक आगळेवेगळे विश्व आहेत. ही अशी ठिकाणे आहेत, जिथे शैक्षणिक अध्ययनासोबतच, एखाद्या राजेशाही जीवनशैलीची झलकही अनुभवायला मिळते. यापैकीच एक नाव म्हणजे राजस्थानमधील अजमेर येथील 'मेयो कॉलेज'.



मेयो कॉलेज

मेयो कॉलेजची गणना देशातील सर्वात प्रतिष्ठित बोर्डिंग स्कूलमध्ये केली जाते. आपल्या भव्यतेसाठी आणि शिक्षण पद्धतीसाठी सुप्रसिद्ध असलेल्या या संस्थेला 'ईटन ऑफ द ईस्ट' म्हणून संबोधले जाते; कारण तिची वास्तुशिल्प इंग्लंडमधील जगप्रसिद्ध 'ईटन कॉलेज' वरून प्रेरित आहे. विशेष म्हणजे, या संस्थेची मूळ स्थापना राजघराण्यातील राजपुत्रांना आधुनिक शिक्षण देण्याच्या उद्देशाने करण्यात आली होती.

मेयो कॉलेज हे आपल्या भव्य वास्तुशिल्पा, विस्तीर्ण आवार आणि शिस्तबद्ध वातावरणासाठी जगभर प्रसिद्ध आहे. या संस्थेचा पाया ब्रिटिश राजवटीत रचला गेला. ऐतिहासिक नोंदीनुसार, १८७५ मध्ये तत्कालीन व्हाइसरॉय लॉर्ड मेयो यांनी या संस्थेच्या स्थापनेची प्रक्रिया सुरू केली होती; तथापि, यासंबंधीच्या योजना त्यापूर्वीच आखण्यात आल्या होत्या. त्या काळी, भारतीय संस्थांमधील राजपुत्रांना शिक्षण देणे हे या संस्थेचे उद्दिष्ट होते, ज्यामुळे भविष्यात ते आपापल्या राज्यांचे प्रभावीपणे नेतृत्व करण्यास समर्थ ठरतील. या संस्थेची निगडित एक किस्सा आजही लोकांना अर्चवित करत असतो. असे म्हटले जाते की, 'मेयो कॉलेज' मध्ये प्रवेश घेणारा पहिला विद्यार्थी हा

अलवर संस्थानाचे राजकुमार मंगल सिंह हे होते. जेव्हा ते शिक्षणासाठी येथे आले, तेव्हा ते एकटे आले नव्हते; उलट, त्यांच्यासोबत सुमारे ३०० नोकराचकर आणि परिचारकांचा समावेश असलेला एक मोठा लवाजा होता. ही त्या काळातील ऐपारामी जीवनशैलीचे आणि राजेशाही वैभवाचे एक प्रतीक मानले जाते. कॉलेजच्या इतिहासातील सर्वाधिक चर्चित आणि जाणवत्या कथांपैकी ही एक आहे. मेयो कॉलेज हे केवळ शिक्षणाचे केंद्र नाही, तर ते आपल्या विद्यार्थ्यांच्या सर्वांगीण विकासावरही विशेष भर देते. येथे क्रीडा, कला, संगीत आणि इतर सह-अभ्यासक्रमांना तितकेच महत्त्व दिले जाते. या संस्थेत शिक्षण घेतलेल्या अनेक विद्यार्थ्यांनी सशस्त्र दले, राजकारण, प्रशासन आणि मनोरंजन या क्षेत्रांमध्ये स्वतःची एक वेगळी व गौरवशाली ओळख निर्माण केली आहे.

मेयो कॉलेजचे वार्षिक शुल्क लाखो रुपयांच्या घरात असते आणि येथील प्रवेश प्रक्रिया अत्यंत स्पर्धात्मक मानली जाते. असे असूनही, देशभरातील कुटुंबे आपल्या मुलांना येथे शिकण्याचे स्वप्न पाहताना, आज, मेयो कॉलेज ही केवळ एक शैक्षणिक संस्था राहिलेली नाही; तर भारताच्या राजेशाही शैक्षणिक वारशाचे आणि गौरवशाली इतिहासाचे एक प्रतीक आहे.

आजच्या काळात, प्रेम ही केवळ हृदयाशी संबंधित बाब राहिलेली नाही; तर त्याचे रूपांतर आता एका 'सोशल मीडिया ट्रेंड' मध्येही झाले आहे. जेव्हा एखादी तरुणी आपल्यापेक्षा वयाने मोठ्या आणि श्रीमंत पुरुषाशी विवाह करते, तेव्हा एक विशिष्ट शब्द चर्चेत येऊ लागतो तो म्हणजे गोल्ड डिगर.

नुकतेच, इटलीतील मिया पाग्री नावाच्या २२ वर्षीय 'सोशल मीडिया इन्फ्लुएन्सर' ने ६० वर्षीय श्रीमंत पुरुषाशी विवाह केला. या विवाहानंतर, या जोडप्याचे फोटो सोशल मीडियावर प्रचंड वेगाने व्हायरल झाले. त्यानंतर, या तरुणीला मोठ्या प्रमाणावर 'ट्रोल' करण्यात आले आणि तिला 'गोल्ड डिगर' असे संबोधले गेले. सध्या, हा विषय सोशल मीडियाच्या विविध मंचांवर तीव्र चर्चेचा विषय बनलेला आहे. कोणत्याही जोडप्याचे फोटो किंवा व्हिडिओ सोशल मीडिया प्लॅटफॉर्मवर व्हायरल होताच, वापरकर्ते त्यावर आपली प्रतिक्रिया व्यक्त करण्यास सुरुवात करतात. वयातील तफावत,



गोल्ड डिगर

जीवनशैली किंवा आर्थिक स्थिती यांसारख्या घटकांच्या आधारे, महिलांना अनेकदा ट्रोल केले जाते आणि त्यांना 'गोल्ड डिगर' (केवळ पैशांसाठी संबंध जोडणाऱ्या) असे लेबल लावले जाते. हा शब्द कॅमरे आणि पोस्ट्सच्या माध्यमातून वेगाने पसरतो.

गोल्ड डिगर हा एक इंग्रजी शब्द आहे. 'गोल्ड' म्हणजे सोने किंवा संपत्ती, तर 'डिगर' म्हणजे खणणारी किंवा शोध घेणारी व्यक्ती. त्यामुळे, गोल्ड डिगरचा

शब्दार्थ अर्थ म्हणजे संपत्तीचा शोध घेणारी व्यक्ती. सामान्य व्यवहारात, हा शब्द अशा स्त्रियांचे वर्णन करण्यासाठी वापरला जातो, ज्यांच्यावर प्रेमापोटी किंवा जोडणाऱ्या) असे लेबल लावले जाते. हा शब्द कॅमरे आणि पोस्ट्सच्या माध्यमातून वेगाने पसरतो.

गोल्ड डिगर हा एक इंग्रजी शब्द आहे. 'गोल्ड' म्हणजे सोने किंवा संपत्ती, तर 'डिगर' म्हणजे खणणारी किंवा शोध घेणारी व्यक्ती. त्यामुळे, गोल्ड डिगरचा

आला. सुरुवातीच्या टप्प्यात या शब्दाचा वापर सेक्सवर्कसाठी केला जात असे. हा शब्द सर्वप्रथम १९९१ मध्ये झेपल स्वरूपात समोर आला. कालांतराने, या शब्दाचा अर्थ विकसित झाला आणि तो अशा स्त्रियांशी जोडला जाऊ लागला, ज्या श्रीमंत पुरुषांशी संबंध जोडण्याचा प्रयत्न करत असत.

कालांतराने, गोल्ड डिगर या शब्दाचा वापर केवळ एका विशिष्ट व्यवसायापुरता मर्यादित राहिला नाही. त्यानंतर, आर्थिकदृष्ट्या संपन्न पुरुषांशी संबंध ठेवणाऱ्या स्त्रियांना हा शब्द लावला जाऊ लागला. विशेषतः अशा स्त्रियांना, ज्यांच्या विवाह किंवा नातेसंबंधात वयाचे मोठे अंतर होते, अथवा ज्यांच्यावर केवळ आर्थिक फायद्यासाठीच नातेसंबंध जोपासल्याचा आरोप होतो.

गोल्ड डिगर हा शब्द प्रामुख्याने स्त्रियांच्या संदर्भात वापरला जातो असे दिसून येते. सामाजिक चर्चा आणि प्रसारमाध्यमांच्या वृत्तांत, हा शब्द पुरुषांना क्वचितच लावला जातो. याच कारणांमुळे, हा शब्द अनेकदा लिंग-आधारित मानला जातो आणि प्रामुख्याने स्त्रियांवाबतून वापरला जातो.



झाडे नसलेले देश

आपण झाडांची हिरवळ जीवनाचा पाया मानत असलो तरी, जगात असे काही भाग आहेत जिथे झाडे जवळजवळ अस्तित्वातच नाहीत, तरीही जीवन आपल्या गतीने चालू राहते. हे ऐकायला विचित्र वाटेल, पण निसर्ग सर्वत्र सारखा नसतो आणि याच फरकामुळे काही देश जवळजवळ हिरवळविरहित झाले आहेत.

जगात असे काही प्रदेश आहेत जिथे झाडांना नैसर्गिकरित्या वाढणे अत्यंत

कठीण असते. कतार, ओमानचे काही भाग, ग्रीनलँड आणि ऐतिहासिकदृष्ट्या आइसलँडसारख्या देशांमध्ये एकरत वाळवंटी परिस्थिती आहे किंवा गोठलेली आहे. या कारणांमुळे तेथे मोठ्या प्रमाणावर जंगलवाढ रोखली गेली आहे.

कतार आणि कुवैतसारख्या वाळवंटी देशांमध्ये पाऊस अनियमित असतो आणि जमीन वातुकाय असते. परिणामी, झाडांची मुळे जमवत वाहू शकत नाहीत आणि ती जवळच वाहू शकत नाहीत. दुसरीकडे, ग्रीनलँडसारख्या थंड


प्रदेशात, जमिनीखालील प्रक्रियांचा (कायम गोठलेल्या जमिनीचा) जाड थर वनस्पतीच्या मुळांना पसरण्यापासून रोखतो. अति थंडीमुळेही झाडांच्या वाढीस अडथळा येतो. जिथे झाडे नाहीत, तिथे ऑक्सिजन कमी असेल असे गृहीत धरणे चुकीचे ठरेल. शास्त्रज्ञांच्या मते, पृथ्वीवरील ५०% ते ८०% ऑक्सिजन फायटोप्लॅन्कटन, शैवाल आणि सागरी गवत यांसारख्या सागरी जीवांमधून मिळतो. यामुळेच किनारपट्टीच्या देशांना समुद्रातून ऑक्सिजनयुक्त हवा मिळते. याव्यतिरिक्त, जागतिक हवा प्रणाली

देखील एक महत्त्वाची भूमिका बजावते. अमेझॉनच्या घनदाट जंगलांमध्ये किंवा आग्नेय आशियाच्या वनक्षेत्रांमध्ये तयार झालेला ऑक्सिजन वाऱ्याद्वारे जगभर वाहून नेला जातो. हे नैसर्गिक चक्र सर्वत्र तिथे ऑक्सिजन कमी असेल असे गृहीत धरणे चुकीचे ठरेल. शास्त्रज्ञांच्या मते, पृथ्वीवरील ५०% ते ८०% ऑक्सिजन फायटोप्लॅन्कटन, शैवाल आणि सागरी गवत यांसारख्या सागरी जीवांमधून मिळतो. यामुळेच किनारपट्टीच्या देशांना समुद्रातून ऑक्सिजनयुक्त हवा मिळते. याव्यतिरिक्त, जागतिक हवा प्रणाली

IMD च्या दुसऱ्या अंदाजाने धाकधूक वाढली, महाराष्ट्रात यंदा कमी पाऊस, उष्णतेची लाट अधिक

मुंबई (सरकार):-

महाराष्ट्रातील शेतकरी आणि सर्वसामान्य नागरिकांची धाकधूक वाढवणारी एक मोठी बातमी समोर आली आहे. भारत हवामान विभागाने आज नैऋत्य मान्सून २०२६ साठी दुसऱ्या टप्प्याचा दीर्घकालीन अंदाज जाहीर केला आहे. या ताऱ्या अंदाजानुसार, महाराष्ट्रासाठी यंदाच्या मान्सून हंगामात अत्यंत चिंताजनक चित्र समोर आले आहे. राज्यात यंदा पाऊस सामान्यपेक्षा कमी पडण्याची आणि उष्णतेच्या लाटा तीव्र राहण्याची शक्यता वर्तवण्यात आली आहे.



प्रशासनाला ५

महत्वाच्या सूचना

राज्य सरकार आणि जिल्हा प्रशासनांना तातडीने पुढील उपाययोजना करण्याचे आवाहन केले आहे.

१. पाणी साठा आणि संवर्धनाच्या उपाययोजना राबवाव्यात.
२. शेतीसाठी आपत्कालीन नियोजन करावे.
३. उष्माघाताच्या दृष्टीने थंड निवारा केंद्रे सुरू ठेवावीत.
४. पिण्याच्या पाण्याची उपलब्धता सुनिश्चित करावी.
५. आरोग्य यंत्रणा सज्ज ठेवावी.

हवामान विभागाच्या अंदाजानुसार, देशभरात यंदाच्या मान्सून हंगामात (जून ते सप्टेंबर २०२६) दीर्घकालीन सरासरीच्या केवळ ९० टक्के पाऊस पडण्याची शक्यता आहे. हे प्रमाण सामान्यपेक्षा कमी मानले जाते. महाराष्ट्र हा प्रामुख्याने मध्य भारत आणि दक्षिण द्वीपकल्प या दोन्ही विभागांत मोडतो. या दोन्ही विभागांत यंदा सामान्यपेक्षा कमी पावसाचा अंदाज आहे. मध्य भारतात ४३ टक्के तर दक्षिण द्वीपकल्पात ४५ टक्के संभाव्यता कमी पावसाची आहे. महाराष्ट्रातील विदर्भ, मराठवाडा आणि पश्चिम महाराष्ट्रातील बहुतांश भाग हे मान्सून कोअर झोन (MCZ) मध्ये येतात. हाच झोन देशातील आणि राज्यातील बहुतांश कोरडवाहू शेतीचा मुख्य

कणा आहे. खरूट च्या अंदाजानुसार, या कोअर झोनमध्ये सामान्यपेक्षा कमी पाऊस पडण्याची ४३ टक्के शक्यता आहे. त्यामुळे चालू वर्षातील खरीप हंगामावर याचा विपरित परिणाम होण्याची भीती शेतकरी वर्गात व्यक्त केली जात आहे. जून २०२६ या पहिल्या महिन्यातही देशभरात सरासरीच्या ९२ टक्क्यांपेक्षा कमी पाऊस राहण्याची शक्यता असल्याने, महाराष्ट्रात जून उजाडला तरी पावसाची ओढ कायम राहू शकते.

जून महिन्यात रात्रीही उकाडा; उष्णतेच्या लाटांचा इशारा पावसाची तूट असतानाच, खरूट ने जून २०२६ मध्ये महाराष्ट्राच्या अनेक भागांत सामान्यपेक्षा अधिक उष्णतेच्या लाटांचा

इशारा दिला आहे. विदर्भ, मराठवाडा आणि काही अंतर्गत भागांमध्ये कमाल तापमान सामान्यपेक्षा अधिक राहिल. धक्कादायक बाब म्हणजे, किमान तापमानही सामान्यपेक्षा जास्त राहणार असल्याने रात्रीच्या वेळीही नागरिकांना तीव्र उकाड्याचा सामना करावा लागणार आहे.

'एल निनो'चे संकट गडद : सध्या प्रशांत महासागरावर न्युट्रल परिस्थिती असली तरी, हवामान विभागाने स्पष्ट केले आहे की, मान्सून हंगामाच्या उत्तरार्धात 'एल निनो' परिस्थिती निर्माण होण्याची दाट शक्यता आहे. ऐतिहासिक नोंदीनुसार, ज्या ज्या वर्षी एल निनो सक्रिय होते, त्या वर्षात भारतात, विशेषतः मध्य आणि

पश्चिम महाराष्ट्रात पावसाची तूट अधिक जाणवते.

शेती, पाणी आणि वीजनिर्मितीवर होणार परिणाम सामान्यपेक्षा कमी पाऊस पडल्यास त्याचे थेट दुष्परिणाम शेती, पाणीपुरवठा, जलविद्युत निर्मिती आणि एकूणच पयावणावर होऊ शकतात, असे खरूट ने आपल्या अहवालात नमूद केले आहे. महाराष्ट्रात आधीच पाणीटंचाईची तीव्र समस्या असलेल्या मराठवाडा आणि विदर्भातील जिल्हांसाठी हा अंदाज अधिकच चिंताजनक आहे. दरम्यान, हवामान विभाग जुलै २०२६ या महिन्याचा पावसाचा सविस्तर अंदाज जून महिन्याच्या शेवटच्या आठवड्यात जाहीर करणार आहे.

उपचार हा आता असणार मुलभूत अधिकार, सर्वोच्च न्यायालयाचे महत्त्वपूर्ण निर्देश

नवी दिल्ली (वृत्तसेवा):- चांगले उपचार मिळणे हा प्रत्येक भारतीयाचा अधिकार आहे. हा मुद्दा सर्वोच्च न्यायालयाने आज आपल्या विशेष टिप्पणीने अधोरेखित केला आहे. सर्वोच्च न्यायालयाने म्हटले आहे की, नागरिकांचा आघात उपचारांचा हक्क हा जगण्याच्या हक्काचा अविभाज्य भाग आहे. या उद्देशाने, न्यायालयाने सर्व राज्ये आणि केंद्रशासित प्रदेशांना तीन महिन्यांच्या आत ११२ हा एकच आपत्कालीन हेल्पलाइन क्रमांक कार्यान्वित करण्याचे आणि प्रतिशासकांसाठी तक्रार निवारण प्रणाली स्थापित करण्याचे निर्देश दिले आहेत. राज्यांना मासिक बैठका घेऊन आणि बैठकीचे इतिवक्त आपापल्या पोर्टलवर अपलोड करून नियतकालिक अनुपालन अहवाल सादर करण्याचे निर्देशही देण्यात आले आहेत.



हा आदेश दिला. या याचिकेत भारतीय कायदेशीर प्रणालीमध्ये आघात उपचारांना (ट्रॉमा केअर) हक्क म्हणून मान्यता देण्याची गरज असल्याचे प्रतिपादन करण्यात आले होते.

सर्वोच्च न्यायालयाने म्हटले आहे की, जेव्हा एखाद्या व्यक्तीचा अपघात होतो किंवा अशी कोणतीही घटना घडते ज्यासाठी मानसिक आघातावर उपचारांची आवश्यकता असते, तेव्हा ती व्यक्ती धक्क्यात असते आणि त्या व्यक्तीला असहाय्य वाटते. ती व्यक्ती केवळ

आपल्या सभोवतालच्या लोकांकडून मदत आणू शकते.

खंडपीट नेमकं काय म्हणाले ?

अडचणीच्या काळात उपचारांशिवाय जाणारा प्रत्येक मिनिट जगण्याची शक्यता कमी करतो. खंडपीटाने म्हटले की, मदत करण्याची तीव्र इच्छा असूनही लोक संकोच करतात. कायदेशीर कारवाईची आणि पोलीस ठाण्यात बोलावले जाण्याची भीती, तसेच कधीकधी मानसिक दबावामुळे असे घडते.

हे अडथळे दूर करण्यासाठी एका पद्धतशीर उपायाची गरज आहे. खंडपीटाने केंद्र सरकारला तीन महिन्यांच्या आत आघातग्रस्त प्रकरणांसाठी 'वैद्यकीय बचाव प्रोटोकॉल' जारी करण्याची परवानगी दिली आणि त्यानंतर सर्व राज्ये व केंद्रशासित प्रदेशांनी तीन महिन्यांच्या आत त्या प्रोटोकॉलची अंमलबजावणी करावी, असेही खंडपीटाने म्हटले.

सर्व राज्ये आणि केंद्रशासित प्रदेशांना सूचना

सर्वोच्च न्यायालयाने पुढे असे म्हटले आहे

की, सर्व राज्ये आणि केंद्रशासित प्रदेशांनी हे सुनिश्चित करावे की, सर्व नोंदणीकृत रुग्णवाहिका (सरकारी आणि खाजगी दोन्ही) तीन महिन्यांच्या आत ऑटोमोटिव्ह इंडस्ट्री स्टॅंडर्ड-१२५ चे पूर्णपणे पालन करतील; त्या जीपीएस किंवा लोकेशन ट्रॅकिंग उपकरणांनी सुसज्ज असतील आणि हेल्पलाइन ११२ सोबत रिअल-टाइम एकीकरण अनिवार्य केले जाईल.

खंडपीटाने केंद्रीय आरोग्य आणि कुटुंब कल्याण मंत्रालयाला ट्रॉमा रजिस्ट्रीसाठी आवश्यक डेटा फॉर्मेट निश्चित करणारी मार्गदर्शक तत्त्वे आठ आठवड्यांच्या आत जारी करण्याचे निर्देश दिले. याव्यतिरिक्त, खंडपीटाने केंद्र, राज्ये आणि केंद्रशासित प्रदेशांना एका महिन्यांच्या आत हेल्पलाइन ११२, मोटार वाहन कायद्याच्या कलम १३४अ अंतर्गत मदतीसाठी संरक्षण, तक्रार निवारण प्रणाली आणि कॅशलेस उपचार योजना (पीएम-राहत) यांचा समावेश असलेली बहुभाषिक माध्यम मोहीम सुरू करण्याचे निर्देश दिले. ज्या राज्यांनी पीएम-राहत योजना स्वीकारलेली नाही, त्यांनी तीन महिन्यांच्या आत ती लागू करण्यासाठी पावले उचलवावीत.

लष्कराच्या हाती 'नीट' सूत्रे

नवी दिल्ली : देशभरात सातत्याने गाजत असलेल्या वैद्यकीय प्रवेशासाठीच्या 'नीट' परीक्षेतील घोटाळे आणि पेपरफुटीच्या पार्श्वभूमीवर केंद्र सरकार आता क्वान मोडमध्ये आले आहे. आगामी २९ जून रोजी होणारी नीटची फेरपरीक्षा अत्यंत पारदर्शक, सुरक्षित व योग्य रीतीने पार पाडण्यासाठी सरकारने थेट भारतीय लष्कराची मदत घेण्याचा निर्णय घेतला आहे. इतकेच नव्हे, तर देशातील सर्व परीक्षा केंद्रांवर (एग्रेग्रेट) गोपनीय पेपरसुक्षितपणे पोहोचवण्यासाठी भारतीय वायुदलाची (खपवळरप - व्ही क्रेलश) मदत घेतली जाणार आहे. प्रसिद्धी माध्यमांशी बोलताना केंद्रीय शिक्षणमंत्री धर्मेंद्र प्रधान यांनी ही माहिती दिली.

नीटच्या फेरपरीक्षेच्या नियोजनासंदर्भात गुजराती देशाची राजधानी दिल्लीमध्ये एक अत्यंत उच्चस्तरीय बैठक पार पडली. केंद्रीय संरक्षणमंत्री राजनाथ सिंह (उपपंत) ह डब्ल्यूएस) यांच्या अध्यक्षतेखाली होणारी ही बैठक पार पडली. या बैठकीला केंद्रीय शिक्षणमंत्री धर्मेंद्र प्रधान, केंद्रीय मंत्री ज्योतिरादित्य सिंधिया, एनटीएचे महासंचालक अभिषेक सिंह, सीबीएसईचे वरिष्ठ अधिकारी आणि पंतप्रधान कार्यालयातील काही वरिष्ठ अधिकारी उपस्थित होते.

या बैठकीत २९ जून रोजी होणाऱ्या फेरपरीक्षेच्या संपूर्ण सुरक्षा व्यवस्थेवर सविस्तर चर्चा करण्यात आली. या बैठकीनंतर केंद्रीय

शिक्षणमंत्री धर्मेंद्र प्रधान यांनी प्रसिद्धी माध्यमांशी (चववळर) संवाद साधताना या ऐतिहासिक निर्णयाची घोषणा केली. परीक्षेतील वाढते गैरप्रकार रोखण्यासाठी आणि देशभरातील लाखो विद्यार्थ्यांचा तसेच पालकांचा विश्वास पुन्हा निर्माण करण्यासाठी केंद्र सरकारने कंबर कसली आहे. या बैठकीत नीट परीक्षा अधिक पारदर्शक आणि 'फुलप्रूफ' करण्याबाबत विविध मुद्द्यांवर सखोल चर्चा झाली. परीक्षा प्रक्रियेत मोठ्या प्रमाणावर तांत्रिक सुधारणा केल्या जाणार असून, संवेदनशील परीक्षा केंद्रांवर कडक पहरा ठेवण्यात येणार आहे. पेपर लीकचा कोणताही मार्ग उरणार नाही, अशा प्रकारे तांत्रिक आणि मानवी सुरक्षा यंत्रणा तैनात केली जाईल. पेपर वाहतुकी दरम्यान होणारे गैरप्रकार टाळण्यासाठीच वायुदलाच्या विशेष विमानांची मदत घेतली जाणार आहे.

नीट परीक्षेतील गैरप्रकार उघडकीस आल्यानंतर देशभरातून मोदी सरकारवर जोरदार टीका झाली होती. विद्यार्थ्यांच्या भवितव्याशी खेळ होत असल्याच्या तक्रारींनंतर आता खुद्द गृह आणि संरक्षण यंत्रणा या परीक्षेत लक्ष घालत आहेत. लष्कर आणि वायुदलाच्या थेट सहभागामुळे परीक्षा केंद्रांवर पेपर पोहोचण्यापासून ते परीक्षा संपेपर्यंत कडेकोट बंदोबस्त असणार आहे. आता २९ जूनच्या फेरपरीक्षेत कोणताही अडथळा येऊ नये, यासाठी यंत्रणा दिवस-रात्र काम करत आहेत.

तुकाराम मुंढे 'अॅक्शन मोड' मध्ये, तीन दिवसात ५३ धाडी अन् भेसळ करणारे ३३ जण तुरुंगात

मुंबई (सरकार):- आपल्या कडक आणि शिस्तप्रिय कार्यपद्धतीसाठी प्रसिद्ध असलेले सनदी अधिकारी तुकाराम मुंढे यांनी अन्न व औषध प्रशासन आयुक्त पदाचा कारभार हाती घेताच पुन्हा एकदा आपला इम्पॅक्ट दाखवून दिला आहे. पदभार स्वीकारल्यानंतर अवघ्या तीन दिवसांतच मुंढे थेट 'अॅक्शन मोड' मध्ये आले असून त्यांनी राज्यभरात अन्न व औषध प्रशासनाची एक विशेष धडक मोहीम सुरू केली आहे. राज्यातील नागरिकांच्या आरोग्याशी खेळणाऱ्या अनधिकृत आणि बेकायदेशीर आस्थापनांना कडक इशारा देत प्रशासनाने मुंबई, पुणे आणि नाशिकसह संपूर्ण महाराष्ट्रात लाखो रुपयांचा भेसळयुक्त साठा जप्त केला आहे.

अन्न व औषध प्रशासनाचे नवे आयुक्त म्हणून तुकाराम मुंढे यांनी नुकताच २५ मे रोजी आपला नवीन कार्यभार स्वीकारला. पदभार हाती घेताच त्यांनी राज्यातील जनतेच्या आरोग्याला प्राधान्य देत सर्व

विभागांतील अधिकाऱ्यांना तातडीने धाडी व जमीची विशेष मोहीम राबविण्याबाबत कडक निर्देश दिले होते.

आयुक्तांच्या या आदेशानंतर अन्न व औषध प्रशासनाच्या यंत्रणेने कमालीची तत्परता दाखवली. त्यानुसार बृहन्मुंबई, कोकण, पुणे, नाशिक, अमरावती, नागपूर व छत्रपती संभाजीनगर या सर्वच विभागांमध्ये नागरिकांच्या आरोग्याशी खेळ करणाऱ्या भेसळखोरांवर, प्रतिबंधित गुटखा विक्रेत्यांवर, अस्वच्छ अन्न उत्पादकांवर आणि नियमभंग करणाऱ्या आस्थापनांविरोधात एकाच वेळी धडक कारवाई सुरू करण्यात आली आहे.

तुकाराम मुंढे यांच्या निर्देशानुसार अन्न सुरक्षा अधिकाऱ्यांनी राज्यातील विविध संशयास्पद भागांमध्ये मोठ्या प्रमाणावर छापे टाकले. यामध्ये प्रामुख्याने गुटखा, पानमसाला व तत्सम प्रतिबंधित अन्नपदार्थांच्या प्रकरणी एकूण ५३ आस्थापनांची कसून तपासणी करण्यात आली. त्यापैकी ३४ ठिकाणी बंदी असलेला गुटखा आणि पानमसाल्याची सर्रास



विक्री होत असल्याचे रोहगत आढळून आले. या प्रकरणी पोलीसांनी एकूण २५ एफआयआर (फाइल) दाखल केले असून गुन्हात सामील असलेल्या ३३ व्यक्तींना अटक केली आहे. तसेच गुटखा वाहतूक करणारी ५ वाहने जप्त करून २७ आस्थापनांना थेट सील ठोकण्यात आले आहे.

मुंबईत सर्वात मोठी कारवाई या धडक मोहिमे दरम्यान एकूण २०,५७,२९६ रुपयांचा बेकायदेशीर मुद्दामाल जप्त करण्यात आला आहे. त्यापैकी सर्वात मोठी आणि मोठी कारवाई बृहन्मुंबई विभागात पाहायला मिळाली. मुंबई विभागात एकूण १९ आस्थापनांची झाडाझडती घेण्यात आली

असून या सर्व १९ आस्थापनांना तातडीने सील करण्यात आले आहे. तसेच कायद्याचे उल्लंघन करणाऱ्या १९ व्यक्तींवर एकूण एफआयआर दाखल करून त्यांना पोलीसांनी अटक केली आहे. प्रतिबंधित गुटखा, सुगंधित तंबाखू आणि दिशाभूल करणारे पॅकिंग यावर प्रशासनाने हा मोठा प्रहार केला

आहे.

२८ लाखांचे खाद्यपदार्थ जप्त

गुटखा आणि पानमसाल्याव्यतिरिक्त, अन्न व औषध प्रशासनाच्या विविध विभागांतील अधिकाऱ्यांनी आणखी २३ मोठ्या आस्थापनांची तपासणी केली. यामध्ये नागरिकांच्या दैनंदिन खाण्यापिण्याशी संबंधित असलेल्या पॅकबंद पिण्याचे पाणी, दूध, नुडल्स, कार्बोनेटेड वॉटर, खाद्यतेल, स्वीट व फरशाण, आईस्क्रीम, ताडी, डिक, मसाले, खवा, पनीर, तूप, बेसन व बेकरी पदार्थांच्या शुद्धतेची तपासणी करण्यात आली. या कारवाईत सुमारे २८ लाख ७८ हजार ५२२ रुपये किमतीचा संशयास्पद आणि नियमबाह्य अन्नपदार्थांचा साठा जप्त करण्यात आला आहे. हे सर्व अन्नपदार्थ असुरक्षित उत्पादन प्रक्रियेद्वारे तयार केले जात होते. जप्त केलेल्या सर्व अन्नाचे नमुने पुढील विश्लेषणासाठी आणि प्रयोगशाळेच्या चाचणीसाठी पाठवण्यात आले आहेत.

तंत्रज्ञानाच्या युगात विज्ञान आणि संस्कारांची सांगड आवश्यक-माजी मंत्री जयदत्त क्षीरसागर

बीड (सरकार): आजचा काळ हा सोशल मिडीया आणि इंटरनेटकडे आकर्षित होणारा आहे. विज्ञान आणि तंत्रज्ञान खूप वेगाने प्रगती करत आहे. या यंत्र युगात विद्यार्थ्यांची शिकण्याची आणि विचार करण्याची पध्दतही बदलली आहे अशा काळात ज्ञानाच्या जोडीला संस्कार देणे अत्यंत महत्वाचे असते. तंत्रज्ञानाच्या युगात विज्ञान आणि संस्काराची सांगड आवश्यक असल्याचे प्रतिपादन माजी मंत्री जयदत्त क्षीरसागर यांनी केले.

गिता कन्या माध्यमिक व उच्च माध्यमिक विद्यालयाचे प्राचार्य सुरेश पेशकार हे ३३ वर्षांच्या प्रतिर्घ सेवेनंतर निवृत्त होत असल्याने त्यांचा

शाळेच्या वतीने सेवा गौरव सन्मान सोहळा आयोजित करण्यात आला होता. यावेळी प्रमुख अतिथी म्हणून आदर्श शिक्षण संस्थेचे सचिव माजी मंत्री जयदत्त क्षीरसागर, अरुण डाके, अॅड. शेख शफिक, सखाराम मस्के, डॉ. राजा मचाले, योगेश पवार, मुरलीधर राजत, मनोज पाठक यांची प्रमुख उपस्थिती होती.

यावेळी पुढे बोलताना माजी मंत्री जयदत्त क्षीरसागर म्हणाले की, विज्ञान आणि शिक्षण हे आपल्या शिस्त शिकवते परंतु त्याचवेळी माणुकी जपणे आणि ती टिकवून ठेवणे आजची सर्वात मोठी गरज आहे. जवळपास ३३ वर्षांपेक्षा अधिक काळ



विद्यार्थ्यांच्या उज्वल भविष्यासाठी सातत्याने काम करणाऱ्या मुख्याध्यापक पेशकार सरांचा हा सेवानिवृत्ती आणि सेवा गौरव समारंभ अत्यंत भावुक आणि तितकाच अभिमानास्पद आहे.

पेशकार सर आज प्रशासकिय नियमानुसार जरी सेवा निवृत्त झाले असले तरी ते आपल्या कार्यातून आणि विचारारतून कधीही थकणार नाहीत. या संस्थेच्या उभारणीत आणि प्रगतीत

त्यांचे योगदान मोलाचे असून बीड सारख्या ग्रामिण आणि दुष्काळी शहरात केवळ मुलींच्या शिक्षणासाठी गिता कन्या माध्यमिक व उच्च माध्यमिक विद्यालय सुरू करण्यात आले. येथे केवळ शाळा चालवली गेली नाही तर मुलींचे भविष्य अत्यंत कौशल्याने घडविण्याचे पवित्र कार्य केले गेले. क्रांती ज्योती सावित्रीबाई फुले यांनी लावलेली स्त्री शिक्षणाचे रोपटे आणि त्यांनी दिलेली प्रेरणा मनात ठेवून स्व. काकूंनी देखील आदर्श आणि नवगण शिक्षण संस्थेच्या माध्यमातून मुलींसाठी स्वतंत्र व सुरक्षित शिक्षण व्यवस्था उल्लब्ध करून दिली याचेच फलित म्हणून

आज या संस्थेचे हजारो विद्यार्थी उच्च पदस्थ अधिकारी म्हणून देशात सेवा बजावत आहेत. राजकिय क्षेत्रात काम करत असतानाही शिक्षण संस्थेच्या माध्यमातून शैक्षणिक चळवळ नियमित अविस्त आणि पवित्र ठेवली आहे. राजकारण बाजूला ठेवून शिक्षणाचा दर्जा सुधारणे आणि गोरगरीब विद्यार्थ्यांना प्रवृत्त आणणे हेच आमचे नेहमी ध्येय राहिले आहे. स्वातंत्र्यवीर सावरकर यांच्या जयंती दिनाचे औचित्य साधत पेशकार सरांनी देश प्रेम, निष्ठा आणि समाजसेवेचे जे उत्तम उदाहरण घालून दिले आहे ते कौतुकास्पद आहे असे त्यांनी सांगितले. या शिवाय वडवरकर

ऋतुजा, डॉ. चेतना पेशकार, श्रीमती सुनिता पेशकार, सुरेश पेशकार, अॅड. शेख शफिक यांनी आपले मनोगत व्यक्त केले. यावेळी अरुण बोंगाणे, अर्जुन बहीरवाळ, आण्णासाहेब शिंदे, प्रशांत पौळ, सुनिल शिंदे, अंगद दहिवळे, गणेश परदेशी, सुधाकर तांदळे, व्ही.आर. शिंदे, महादेव कसबे, सौरभ पेशकार, सांग ज्योशी, शीकंत कुलकर्णी, विजय देवमाने यांच्यासह मुख्याध्यापक, शिक्षक, शिक्षकेतर कर्मचारी, महिला, पुरुषांची उपस्थिती होती. या कार्यक्रमाचे प्रास्ताविक श्रीमती देशमुख यांनी तर सूत्र संचालन प्रा. श्रीराम जाधव यांनी केले. शेवटी दादासाहेब गवते यांनी उपस्थितांचे आभार मानले.

खा.डॉ.श्रीकांत शिंदे यांच्या शिवसंवाद दौऱ्यापूर्वी मनोज शिंदे यांची बैठक स्थळांना भेट!

बीड (सरकार) सध्या संपूर्ण महाराष्ट्रमधून चर्चेत असलेला खासदार डॉ. श्रीकांत शिंदे यांचा शिवसंवाद दौरा आज बीड जिल्ह्यात दाखल होत असून, जिल्हातील सहा मतदारसंघांतील शिवसैनिकांशी ते समोरासमोरा संवाद साधणार आहेत. या दौऱ्याच्या पार्श्वभूमीवर बीड जिल्ह्यात शिवसेना पूर्ण ताकदीने कामाला लागल्याचे चित्र पाहायला मिळत आहे. या दौऱ्याच्या नियोजनासाठी बीड जिल्ह्याचे संपर्कप्रमुख मनोज शिंदे यांनी एक दिवस आगोदर बीडमध्ये विविध बैठक स्थळांना भेट देत सर्व तयारीचा आढावा घेतला. बैठकीचे नियोजन, पदाधिकार्यांची उपस्थिती, साभासधडावरील व्यवस्था तसेच

शिवसैनिकांच्या सोयीसुविधांची माहिती त्यांनी शिवसेना जिल्हाप्रमुख अनिलदादा



जगताप, जिल्हाप्रमुख सचिन भैर्या मुळूक, जिल्हाप्रमुख स्वप्नील भैर्या गलधर आणि जिल्हाप्रमुख चंद्रकांत नवले यांच्याकडून घेतली.

आज सकाळी १० वाजता केज-परळी मतदारसंघाची बैठक केज येथील

अर्जुन पॅलेस येथे पार पडणार आहे. त्यानंतर दुपारी २ वाजता पाटोदा येथे आर्डी-गेवराई मतदारसंघाची बैठक पार पडेल तर सायंकाळी ५ वाजता

बीड शहरातील हॉटेल नीलकमल येथे बीड-माजलगाव मतदारसंघाची बैठक होईल. या बैठकीना बीड जिल्ह्यातील सर्व पदाधिकारी, शाखाप्रमुख आणि शिवसैनिकांनी मोठ्या संख्येने उपस्थित राहावे, असे आवाहन

शिवसेना संपर्कप्रमुख मनोज शिंदे यांनी केले आहे. शिवसंवाद दौऱ्यामुळे बीड जिल्ह्यातील शिवसेना संघटनेत नवचैतन्य निर्माण झाले असून, आगामी राजकीय घडामोडींना या दौऱ्यामुळे वेग येण्याची शक्यता व्यक्त केली जात आहे.

वैद्यनाथ नगरीत अधिक मासानिमित्त इष्टलिंग महापूजा

परळी (सरकार) अधिक मासानिमित्त वैद्यनाथ ज्योतिर्लिंग नगरी परळीत गुरुवारी धार्मिक वातावरणात इष्टलिंग महापूजा, धर्मसभा आणि 'मार्ग हा मुक्तीचा' या ग्रंथाच्या विमोचन सोहळ्याचे आयोजन करण्यात आले. काशी पीठाचे जगद्गुरू श्री १००८ डॉ. चंद्रशेखर शिवाचार्य महास्वामीजी यांच्या प्रमुख उपस्थितीत हा कार्यक्रम संपन्न झाला.

देशातील बारा ज्योतिर्लिंगांपैकी एक असलेल्या प्रभू श्री वैद्यनाथ ज्योतिर्लिंगाचे दर्शन घेण्यासाठी काशी जगद्गुरू डॉ. चंद्रशेखर शिवाचार्य महास्वामीजी गुरुवारी परळीत दाखल झाले. यावेळी त्यांच्यासोबत सौ.नेतेचे श्री नंदिकेश्वर शिवाचार्य महाराज, श्री ष. ब्र. १०८ सदाशिव शिवाचार्य महाराज वेळापूरकर तसेच अन्य शिवाचार्य उपस्थित होते. श्री

वैद्यनाथ देवस्थान ट्रस्टच्या वतीने त्यांचे स्वागत करण्यात आले.

वीरशैव लिंगायत समाजाच्या वतीने अधिक मासानिमित्त श्री



वैद्यनाथ देवस्थान ट्रस्टच्या वैद्यनाथ प्रवचन मंडपात इष्टलिंग महापूजा, त्यानंतर धर्मसभा आणि 'मार्ग हा मुक्तीचा' या ग्रंथाच्या विमोचन सोहळ्याचे आयोजन करण्यात आले होते. काशी जगद्गुरूंच्या उपस्थितीत राज्यभर ३० दिवसांत ५० ठिकाणी इष्टलिंग महापूजा, धर्मसभा आणि ग्रंथदिंडीचे आयोजन करण्यात आले

असून त्याच मालिकेतील हा परळीतील कार्यक्रम होता. धर्मसभेत मार्गदर्शन करताना काशी जगद्गुरू डॉ. चंद्रशेखर शिवाचार्य महास्वामीजी म्हणाले की, इष्टलिंग पूजा करणाऱ्या भक्ताला अपेक्षित फलप्राप्ती मिळते. प्रत्येकाने दररोज स्नानानंतर वीरशैव बांधवांनी इष्टलिंगाची पूजा करून जल दाखवल्यानंतर भोजन करावे. त्यांनी 'मार्ग हा मुक्तीचा' या ग्रंथातील पाच सूत्रांचे विवेचन करत मुक्तीचा मार्ग समजून घेण्यासाठी ग्रंथ वाचनाचे महत्त्व अधोरेखित केले. अधिक

मासाचे धार्मिक महत्त्व स्पष्ट करत त्यांनी भाविकांना ग्रंथ वाचनाचे आवाहन केले. इष्टलिंग महापूजेस मोठ्या संख्येने भाविक उपस्थित होते. यावेळी श्री वैद्यनाथ देवस्थान ट्रस्टचे सचिव प्रा. बाबासाहेब

देशमुख, विश्वरत विजयकुमार मेनुकुदळे, डॉ. सुरेश चौधरी, श्री वक्रेश्वर देवस्थान मंदिराचे अध्यक्ष सोमनाथआप्पा हालगे, श्री गुरुलिंगा स्वामी देवस्थान ट्रस्टचे अध्यक्ष दाताप ईटके, नगरसेविका जयश्रीताई मोगरकर, माजी नगरसेविका उमाताई समशेट्टी, शब्दाताई हालगे, स्वाती अष्टेकर, शिक्षण समिती सभापती योगेश मेनुकुदळे, श्यामभाऊ बुद्रे, रमेश चौडे, विकास हालगे, नितीन समशेट्टी, अश्विन मोगरकर, नगरसेवक नितीन बागवाले, कार्यकर्ते चेतन सौंदळे, सोमनाथ गोपनाळे, प्रकाश खोत, अनिल अष्टेकर, सचिन स्वामी, राजू तीळकरी, दत्तात्रेय गोपनाळे, ओम प्रकाश बुरांडे, संजय खाकरे, संतोष जुजार, रमाकांत बुरांडे, चंद्र हालगे, रमाकांत गुजर, बबलू गोपनाळे यांच्यासह विविध मान्यवर व्यासपीठावर उपस्थित होते.

चारित्र्याच्या संशयावरून विवाहितेला मारहाण

परळी (सरकार): तालुक्यातील कासारवाडी येथे चारित्र्याच्या संशयावरून विवाहितेचा छळ करण्यात आल्याची धमकादायक घटना समोर आली आहे. तसेच वाद मिटवण्यासाठी गेलेल्या तिच्या आई-वडिलांसह नातेवाईकांनाही काठी व दागडाने मारहाण करण्यात आली. याप्रकरणी सिरसाळा पोलीस ठाण्यात पतीसह सासरच्या आठ जणांविरुद्ध गुन्हा दाखल करण्यात आला आहे.

मिळालेल्या माहितीनुसार अंजली संदीप मोरे(वय२६) हिच्या चारित्र्यावर संशय घेत पतीकडून वारंवार मारहाण केली जात होती. त्यामुळे ती माहेरी राहत होती. दरम्यान २० मे रोजी अंजली हिचे आई-वडील, आजू आणि मामा हे कौटुंबिक वाद मिटवण्यासाठी कासारवाडी येथे गेले होते. यावेळी 'तुम्ही आमच्या घरी का आलात?' असे म्हणत सासरे भुजंगराव थारे, पती संदीप थारे, दोन दीर, सासू, नणंद व जाऊ यांनी संगनमत करून अंजलीच्या आईला काठीने मारहाण करून जखमी केले. तसेच इतर नातेवाईकांसाठी दागड्यांजखमी मारहाण करत जीवे मारण्याची धमकी दिल्याचा आरोप तक्रारीत करण्यात आला. या प्रकरणी सिरसाळा पोलीस ठाण्यात आठ जणांविरुद्ध गुन्हा दाखल करण्यात आला असून पुढील तपास पोलीस करत आहेत.

स्वातंत्र्यवीर सावरकरांचे विचार सदैव प्रेरणादायी-डॉ.हेमंत वैद्य

बीड (सरकार): महान देशभक्त, क्रांतिकारक स्वातंत्र्यवीर सावरकरांचे समग्र जीवन आणि साहित्य सर्वासाठी सदैव प्रेरणादायी आहे असे प्रतिपादन भारतीय शिक्षण प्रसारक संस्थेचे कार्यवाह डॉ. हेमंत वैद्य यांनी केले.

येथील स्वातंत्र्यवीर सावरकर महाविद्यालयात सावरकरांची १४३ वी जयंती साजरी करण्यात आली. यावेळी संस्थेचे प्रशासकीय अधिकारी या. चंद्रकांत मुळे, केंद्रीय कार्यकारणी सदस्य उमेश जगताप, माध्यमिक विभागाचे अध्यक्ष प्रमोद कुलकर्णी, प्राथमिक विभागाचे अध्यक्ष प्रा. एन. एन. कुलकर्णी, प्राचार्य डॉ.सुहास मोराले, उपप्राचार्य डॉ. लक्ष्मीकांत बाहेलगावकर, विकास उमापूरकर, कांतराव खडकीकर यांची उपस्थिती होती. यावेळी बोलताना डॉ. हेमंत

वैद्य म्हणाले वीर सावरकरांनी समरसतेचा विचार मांडला, आपल्या साहित्यातून त्यांनी युवकांना स्वातंत्र्यलढ्यात उडी घेण्यासाठी



प्रेरित केले.त्यांचे साहित्य आणि जीवन कार्य सदैव प्रेरणादायी आहे. कार्यक्रमाचे प्रास्ताविकत प्राचार्य सुहास मोराले म्हणाले की स्वातंत्र्यवीर सावरकरांचे रत्नागिरी मधील सामाजिक कार्य प्रेरणादायी आहे.पतीत पावन मंदिराची उभारणी करून त्यांनी आदर्श निर्माण केला. 'स्वातंत्र्यवीर सावरकर आणि आजची स्थिती' या विषयावर

बोलताना डॉ. लक्ष्मीकांत बाहेलगावकर म्हणाले की जथिष्णुता आणि सहिष्णुता यांचा समन्वय म्हणजे सावरकर विचार आहे. सर्व व्यापक

अशी हिंदुत्वाची संकल्पना सावरकरांनी मांडली. राष्ट्र प्रथम हा संदेश आपल्या साहित्यातून दिला. त्याच संपर्णाची प्रेरणा आपल्या कृतीतून दिली.त्यांचे क्रांतिकार्य भाषाशुद्धी, लिपी सुधारणा, विज्ञानवाद हा समाजाला पुढे घेऊन जाणारा आहे. स्वातंत्र्यवीर सावरकरांच्या विदेशी कपड्यांच्या होळी प्रसंगाची आकर्षक रांगोळी काढण्याबद्दल सौ मनीषा प्रमोदराव कुलकर्णी यांचा सत्कार करण्यात आला. कार्यक्रमाचे सूत्रसंचालन प्रा. संजय काळे यांनी केले. कार्यक्रमाला सावरकर शैक्षणिक संकुलातील शिक्षक, प्राध्यापक, कर्मचारी यांची उपस्थिती होती.

पेट्रोल डिझेल रॉकेल गॅस दरवाढ तात्काळ रद्द करा-वसंत मुंडे

मुंबई (सरकार) आर एस एस

अन्यायकारक दरवाढीच्या निषेधार्थत च्या विचारधारेचे भाजपचे केंद्र व राज्यातील त्रिमूर्ती सरकारच्या चुकीच्या आर्थिक धोरणामुळे पेट्रोल, डिझेल रॉकेल व घरगुती गॅसच्या दरात मध्ये सातत्याने वाढ होत असून इंधन टंचाई प्रचंड वाढलेली आहे.सर्वसामान्य नागरिक, शेतकरी, कामगार, विद्यार्थी व मध्यमवर्गीय जनतेचे जीवण जाणो अत्यंत कठीण झाले आहे. महागाईमुळे जनतेमध्ये प्रचंड असंतोष निर्माण झाला आहे.

राज्यभर कौंसिल कार्यकर्ते आंदोलन करत आहे. दरवाढ रद्द करण्याचे आदेश केंद्र व राज्य सरकाराने तात्काळ काढावेत व सामान्य जनतेला न्याय द्यावा अशी मागणी महाराष्ट्र प्रदेश कांग्रेस कमिटी ओबीसी विभागाचे प्रदेश उपाध्यक्ष वसंत मुंडे सुरेश पाटील शरडे प्रकाश जाधव कुंढू सोनवणे खडे सोनवणे हत्यादी कार्यकर्त्यांनी महाराष्ट्र राज्याचे मुख्य सचिव यांना निवेदनाद्वारे केली आहे.

बीडमध्ये स्वातंत्र्यवीर सावरकर यांच्या जयंतीनिमित्त डॉ.योगेश क्षीरसागरांकडून अभिवादन

बीड (सरकार)शहरातील जवाहर कॉलनी येथे स्वातंत्र्यवीर विनायक दामोदर सावरकर यांच्या जयंतीनिमित्त अर्धकृती पुतळ्यास भाजपचे युवा नेते डॉ.योगेश क्षीरसागर यांच्याकडून गुरुवारी अभिवादन करण्यात आले.

कार्यक्रमास भाजपचे युवा नेते डॉ. योगेश क्षीरसागर यांच्यासह जिल्हा उपाध्यक्ष नवनाथ शिराळे, डॉ. रवींद्र घुबरे, अॅड. नागेश तांबारे, राहुल गुरखुदे, श्रीकृष्ण जोशी, प्रमोद हाताले तसेच परिसरातील नागरिक मोठ्या संख्येने उपस्थित होते. यावेळी उपस्थितांनी स्वातंत्र्यवीर सावरकर यांच्या

विचारांचा वारसा समाजापर्यंत पोहोचविण्याची गरज व्यक्त केली. उपस्थित मान्यवरांनी सावरकर यांच्या राष्ट्रभक्ती, क्रांतिकारी विचारसरणी आणि



सामाजिक कार्याचा गौरव करत त्यांना अभिवादन केले. यावेळी नागरिकांची उपस्थिती होती.

शिरूर तालुक्यात ४८ हजार क्षेत्रांवर खरिपाच्या पेरणीचा अंदाज

शिरूरकासार (सरकार) आगामी खरीप हंगामासाठी शेतीची कामे उरकून शेतकरी सज्ज झाला आहे. यंदाच्या खरीप हंगामात प्राथमिक अंदाजानुसार ४८ हजार हेक्टरवर पेरण होईल, असा अंदाज बांधला जात आहे. मागील वर्षी अतिवृष्टीने मोठे नुकसान झाले. शेतकऱ्यांनी कसेबसे पीक घेतले. यावर्षी पावसाचे अनुमान लक्षात घेऊन शेतकऱ्यांनी आपली शेतीकामे उरकून घेतली आहेत. उन्हाळी पिकाची काढणी, मळणी करून शेतकरी नांगरट, पाळी, मोडगणी शेतातील काडीकुडी वेचून शेतशिवार स्वच्छ करण्यात शेतकरी व्यस्त आहेत.

उमापूरमध्ये वाईनच्या बॉक्सवर चोरट्यांचा डल्ला सहा लाखाचा माल लंपास

गेवराई (सरकार): तालुक्यातील उमापूर येथील सूरज बिअर बार रेस्टॉरंट मध्ये चोरट्यांनी चोरी करून पाच सहा लाखाची वाईन लंपास केल्याची घटना बुधवार ता. २७ रोजी मध्यरात्री घडली आहे. विशेष म्हणजे गेल्या वर्षीही याच हॉटेलाचा चोरी होऊन, चोरट्यांनी दहा लाखाचा माल लंपास केला होता. त्यामुळे, आश्चर्य व्यक्त होत आहे. गेवराई तालुक्यातील उमापूर येथे, गेवराई - शेवगाव राज्य रस्त्यावर सूरज बीअर बार हॉटेल आहे. बुधवार

ता. २७ रोजी हॉटेलचे मॅनेजर दहा वाजता हॉटेल बंद करून घरी गेले होते. गुरुवार ता. २८ रोजी सकाळी दहा वाजता हॉटेल उघडल्यावर चोरीची घटना उघडकीस आली. चोरटे हॉटेलच्या पाठीमागून गेले. त्यांनी भिंतीवरची एक खिडकी तोडली व हॉटेल मध्ये प्रवेश करून, शटर उचकटून आतमध्ये घुसले. चोरट्यांनी मुख्य दरवाजा तोडला आणि गोडाऊन मधल्या वाईनच्या बॉक्सवर डल्ला मारला. चोरट्यांनी हॉटेल मधील आणि आजूबाजूला असलेले सीसीटीव्ही फोडले आहेत. हॉटेलला नासधूस करून, जवळपास पाच ते सहा लाखाचा माल लंपास केला आहे.

उमापूर, चकलांबा पोलीसांनी घटनास्थळी धाव घेऊन पंचनामा केला आहे. उशिरापर्यंत गुन्हा दाखल करण्याची प्रक्रिया सुरू होती. दरम्यान, गेल्या वर्षी ७ एप्रिल २०२५ रोजी चोरट्यांनी हॉटेलच्या पाठीमागून येऊन हॉटेल मधील वाईनचे भरलेले बॉक्स चोरून नेले आहे. हॉटेलचे तत्काळ मॅनेजर बने गेवराई, सदरील घटना उमापूर ता. गेवराई जि.बीड येथील पोलीस चौकीच्या अधिकार्यांना कळवून, तक्रार दाखल केली होती. सदरील हॉटेल माजी उपसरपंच मदन भिमराव बनसोडे, रा. उमापूर ता.गेवराई जि.बीड यांच्या मालकीचे आहे.

जुन्या वादातून तरुणावर हल्ला; तिघांविरुद्ध गुन्हा

बीड (सरकार) शहरातील गांधीनगर परिसरात एका विवाह सोहळ्यात जुन्या वादाच्या कारणाने तरुणावर खंजीर व काठीने प्राणघातक हल्ला झाल्याची घटना घडली. या हल्ल्यात गंभीर जखमी झालेल्या तरुणावर जिल्हा रुग्णालयात उपचार करण्यात आले असून पोलीसांनी तिघांविरुद्ध गुन्हा दाखल केला आहे.

मिळालेल्या माहितीनुसार १४ मे रोजी सायंकाळी ६ वाजण्याच्या सुमारास अंकुश नवनाथ मुंजाळ(वय३६, रा.माऊलीनगर) हा गांधीनगर येथील 'जीवनआधार

पतसंस्था' परिसरात नातेवाईकांच्या लग्नसमारंभासाठी गेला होता. दरम्यान नवरदेवाला शिवीगाळ करण्याच्या कारणाने वारद निर्माण झाला. यावेळी किरण संतराम गुंजाळ याने अंकुश गुंजाळ यांच्या पोटावर खंजीरने वार करून गंभीर जखमी केले. तसेच अमर गुंजाळ याने त्यांच्या डोक्यात काठीने मारहाण केली, तर सचिन गुंजाळ याने लाथाबुक्क्यांनी मारहाण करत जिवे मारण्याची धमकी दिली. या प्रकरणी पेट बीड पोलीस ठाण्यात तिघांविरुद्ध गुन्हा दाखल करण्यात आला असून पुढील तपास पोलीस करत आहेत.

माजलगाव येथे बौद्ध धम्म संस्कार शिबिराचे आयोजन

माजलगाव (सरकार): येथील यशोधरा बुध्द विहार व प्रियदर्शी धम्म संस्कार शिक्षण संस्था बीड यांच्या संयुक्त विद्यमाने २ जुन ते १२ जुन या दहा दिवशीय येथील यशोधरा बुध्द विहार, फुले नगर येथे बौद्ध संस्कार शिबिराचे आयोजन करण्यात आले आहे या शिबिराचा लाभ बौद्ध बांधवांनी घ्यावा असे आवाहन संयोजक भिक्खु धम्मशिल थरो बाबतीत असलेले प्रश्नोत्तरे, होणार आहे, धम्मप्रचार, प्रचार साठी अशा बौद्ध धम्म शिबिराचे आयोजन होणे अत्यंत

राजकुमार सोनवणे यांनी केले आहे. या शिबिराला भिक्खु धम्मशिल थरो व भिक्खु पय्यावर्धन हे मार्गदर्शन करणार असून शिबिरात ध्यानसाधना, धम्म प्रवचन, पालीभाषा, धम्म प्रचार, प्रसार, धम्म संस्कार, व्यसनमुक्ती,उपोसथ, तसेच धम्म चर्चा सत्र, व धम्माच्या

बुध्द बांधवांनी लाभ घ्यावा-भिक्खु धम्मशिल थरो

बाबतीत असलेले प्रश्नोत्तरे, होणार आहे, धम्मप्रचार, प्रचार साठी अशा बौद्ध धम्म शिबिराचे आयोजन होणे अत्यंत

आवश्यक आहे या शिबिराच्या माध्यमातून आपल्या येणाऱ्या तरुण पिढी धम्माचे सुसंस्कार पडणार आहेत आपल्या मुला, मुलींचे भावी जिवन हे उज्वल व चांगले बनविण्यासाठी आपल्या मुला मुलींना या शिबिरात सहभागी करावे.आपल्याला जे बौद्ध धम्म विश्वरत्न, भारतरत्न डॉ.बाबासाहेब आंबेडकर यांनी दिला आहे आपले कल्याण बौद्ध धम्मातच आहे तरी या शिबिरात बौद्ध उपासक उपासिकेने आपल्या पाल्याला सहभागी करून बौद्ध संस्कारचा लाभ घ्यावा असे आवाहन यशोधरा बुध्द विहार कमिटी व प्रियदर्शी संस्कार संस्था बीड यांनी केले आहे.

लव्हरी येथे प्रणणक शिक्षकासह ८ जणांना कुत्र्याने घेतला चावा

केज (सरकार) तालुक्यातील लव्हरी येथे जनगणनेचे काम करण्यासाठी गेलेल्या शिक्षकासह गावातील आठ जणांना पिसाळलेल्या कुत्र्याने चावा घेत जखमी केले. त्यांच्यावर अंबाजोगाईच्या शासकीय रुग्णालयात उपचार करण्यात आले. सध्या जनाणना-२०२७ चे काम शिक्षकांमार्फत सुरू आहे लव्हरी येथील श्री बडेबाब विद्यामंदिर या शाळेचे सहशिक्षक मोश गोविंदराव सोनके(प्राणक क्र.०१७०) हे सोमवारी सकाळी गावातच जनगणनेचे काम करण्यासाठी गेले होते. अचानक धावत आलेल्या पिसाळलेल्या कुत्र्याने मोश सोनके यांना चावा घेऊन जखमी केले. याच पिसाळलेल्या कुत्र्याने गावातील शिवाजी चाळक, अयोध्या चाळक, आमेल चाळक, गोवर्धन चाळक, संतोष चाळक, राजेंभाऊ चाळक, मुरलीधर चाळक, सचिन चाळक, या आठ जणांना चावा घेऊन जखमी केले. या जखमी शिक्षकांसह आठ जणांना उपचारासाठी अंबाजोगाई येथील स्वामी रामानंद तीर्थ रुग्णालयात पाठविण्यात आले आहे.

हे पत्रक मालक मुद्रक व प्रकाशक, संपादक आदोडे साहस पंढरीनाथ यांनी वरद प्रिंटेर्स,जालना रोड,सहयोगनगर,बीड-४३११२२ येथे छापून कार्यालय सायं दैनिक बीड सरकार संत नामदेवनगर, धानोरा रोड,बीड-४३११२२ येथे प्रकाशित केले आहे. मोबाईल नं.९८५०७९४७७९ (या अंकांमधील छापलेल्या मजकुराशी संपादक/प्रकाशक सहमत असतीलच असे नाही- वाद बीड न्यायालया अंतर्गत)

Daily Evening Beed Sarkar Owner,Printer,Publisher and Editor Adode Sahas Pandhrinath has Varad Printers,Jalna Road Sahayog Nagar,Beed-431122 (Maharashtra) and Published In Office Evening Daily Beed Sarkar,Sant Namdevnagar, Dhanora Road, Beed-431122. Mobile No. 9850794779 (The editors / publishers do not necessarily agree with the printed text in this issue - under the Beed Court of Appeals)